

സ്നാനത്തിന്റെ ഭാഷ

സ്നാനത്തെ സൂചിപ്പിച്ചു ഉപയോഗിച്ചിരിക്കുന്ന വാക്കുകൾ ചിത്രീകരിക്കുന്നതും അർത്ഥവത്തും, വരച്ചു വെച്ചിരിക്കുന്ന സ്വഭാവവും സമൃദ്ധമായ ഭാവനയും ഉള്ളവയാണ്. ആ വാക്കുകളും പദപ്രയോഗങ്ങളും വ്യക്തവും സ്പഷ്ടവുമാണ്; അവ സ്നാനത്തിന്റെ വിവിധ വശങ്ങൾ മനസ്സിലാക്കുവാൻ നമ്മെ സഹായിക്കുന്നതാണ്. താഴെ കൊടുത്തിരിക്കുന്ന വാക്കുകൾ വളരെ അടുത്തു പരിശോധിക്കുക.

സുവിശേഷങ്ങളിൽ

1. “രക്ഷിക്കപ്പെട്ടു” (മർക്കൊസ് 16:16; കുടാതെ നോക്കുക 1 പത്രോസ് 3:21). *സോസോ* എന്ന ഗ്രീക്കു വാക്കിൽ നിന്നുവന്നതാണ് “രക്ഷിക്കപ്പെട്ടു” എന്നത്, അതിൽ വിടുതൽ എന്ന അർത്ഥവും അടങ്ങിയിട്ടുണ്ട്, അതു ഭൗതികമായോ ആത്മീയമായോ ഉള്ള അർത്ഥത്തിലല്ല.

അത്യാപത്തിൽ നിന്നുള്ള രക്ഷയ്ക്കു പുതിയ നിയമത്തിൽ ചില പ്ലോൾ *സോസോ* എന്ന വാക്ക് ഉപയോഗിച്ചിട്ടുണ്ട് (മത്തായി 8:25; 14:30; 27:40; മർക്കൊസ് 15:30; യോഹന്നാൻ 12:27; കുടാതെ നോക്കുക പ്രവൃത്തികൾ 7:25 [“വിടുതൽ”]; 27:20; എബ്രായർ 5:7; 11:7). മറ്റു സാഹചര്യങ്ങളിൽ തർജ്ജിമ ചെയ്തിരിക്കുന്നതു “സുഖമായി,” എന്നു രോഗികളായിരുന്നവരെ കുറിച്ചു പറയുന്നു (പ്രവൃത്തികൾ 4:9; 14:9; യാക്കോബ് 5:15 [“പുനസ്ഥാപിക്കൽ”]). പാപത്തിൽ നഷ്ടപ്പെട്ടവരുടെ അകൃത്യങ്ങളിൽ നിന്നുള്ള ആത്മീയ രക്ഷയെ സൂചിപ്പിക്കുന്നതിനും ഉപയോഗിച്ചിട്ടുണ്ട് (മത്തായി 1:21; മർക്കൊസ് 16:16; ലൂക്കൊസ് 19:10; പ്രവൃത്തികൾ 2:40; 1 തിമോഥെയൊസ് 1:15).

2. “വീണ്ടും ജനിക്കുക” (യോഹന്നാൻ 3:3-5). വീണ്ടും ജനിക്കുക എന്നാൽ “കൊണ്ടുവരിക” എന്നർത്ഥം (ഗ്രീക്ക്.: *ജെന്നാവോ*) ജീവിതത്തിലേക്കു തിരിച്ചു കൊണ്ടു വരിക എന്നർത്ഥം. യെഹൂദ ചിന്തയിൽ ഉണ്ടായിരുന്നതാകാം ഒരു പക്ഷെ പുതിയ നിയമത്തിലെ അർത്ഥം: “വെറും നിലനില്പിൽ നിന്നു ശരിയായ ജീവിതത്തിലേക്കു പരിവർത്തനം ചെയ്തുവരുന്നവരാണ് മാർഗ്ഗവാസികൾ. അവർ ഇതു ചെയ്യുന്നതു വിശുദ്ധരായ ആളുകളുടെ [ശരീരത്തിൽ] വരുന്നതുകൊണ്ടാണ്; ... പഴയ ബന്ധം ഉപേക്ഷിച്ചു; ഒരു പുതിയ ബന്ധം തുടങ്ങി.”¹

പ്രവൃത്തികളുടെ പുസ്തകത്തിൽ

3. “പാപമോചനം” (പ്രവൃത്തികൾ 2:38; കുടാതെ നോക്കുക 2:12, 13). *അഫെയിമി* എന്ന ഗ്രീക്ക് വാക്കിൽ നിന്നാണ് “പാപമോചനം” എന്ന വാക്ക് വരുന്നത്, അർത്ഥം “അയക്കുക,” “വിട്ടയക്കുക,” “ദൂരെ വലിച്ചെറിയുക,” അല്ലെങ്കിൽ “ക്ഷമിക്കുക” എന്നാണ്. പാപത്തിൽ

നിന്നു വിട്ടയക്കുക എന്നു പറയുന്നതിൽ, “മോചനം” എന്ന അർത്ഥം ഉണ്ട്.

4. പാപങ്ങൾ “കഴുകി കളക” (പ്രവൃത്തികൾ 22:16; കൂടാതെ നോക്കുക എഫെസ്യർ 5:26; തിത്തോസ് 3:5). “കഴുകി കളക” (ഗ്രീക്ക്.: അപ്പോലോവോ), അപ്പോ (അർത്ഥം “ദൂരെ”) എന്നും ലോവോ (“കഴുകുക”), എന്നും യോജിപ്പിച്ചാണ് പുതിയ നിയമത്തിൽ കാണുന്നത്. നാം കുളിക്കുമ്പോൾ അഴുക്ക് നീങ്ങുന്നതുപോലെ, സ്നാനത്തിൽ യേശുവിന്റെ രക്തത്താൽ പാപങ്ങൾ കഴുകി കളയുന്നു.

ലേഖനങ്ങളിൽ

5. “പാപസംബന്ധമായി മരിക്കുക,” “മരണത്തിൽ പങ്കാളിയാകുവാൻ സ്നാനമേറ്റു,” “മരണത്തോടു” (റോമർ 6:1-4). “മരിച്ച” (ഗ്രീക്ക്.: നെക്രോസ്) “മരണം” (ഗ്രീക്ക്.: തനാറ്റോസ്) എന്നീ വാക്കുകൾ ജീവിതം നിർത്തുന്നതായി സൂചിപ്പിച്ചിരിക്കുന്നു. നാം സ്നാനപ്പെടുമ്പോൾ, പാപത്തിലുള്ള നമ്മുടെ ജീവിതം നിർത്തണം - കാരണം നാം സ്നാനത്തിൽ, പാപത്തെ മരിക്കുന്നതിൽ പ്രവേശിക്കുകയാണ്. യേശുവിന്റെ മരണത്തിലേക്കു പ്രവേശിക്കുന്നതിനാൽ, നാം അവനോടുകൂടെ കഴിഞ്ഞ കാല പാപജീവിതത്തെ ആത്മീയമായി മരിക്കണം.

6. “ക്രിസ്തുവിനോടു ചേരുവാൻ സ്നാനം ഏറ്റു” (റോമർ 6:3) “ഓടു” ചേരൽ (ഗ്രീക്ക്.: എയിസ്) സൂചിപ്പിക്കുന്നതു ആത്മീയമായി യേശുവിന്റെ ഭാഗമായി തീരുന്നു. നാം സ്നാനമേൽക്കുമ്പോൾ, നാം അവനോടു യോജിക്കുന്നു, അവന്റെ വിശുദ്ധിയിലും, ഉദ്ദേശത്തിലും, ജീവിത രീതിയിലും നാം പങ്കു ചേരുന്നു.

7. “അടക്കപ്പെടുകയും” “അവനോടുകൂടെ ഉയിർക്കപ്പെടുകയും ചെയ്യുന്നു” (റോമർ 6:4; കൊലൊസ്യർ 2:12). സ്നാനത്തിൽ നാം ഭൗതികമായി യേശുവിന്റെ അടക്കത്തിലും ഉയിർപ്പിലും ബന്ധപ്പെടുന്നു. അതേ സമയം, നാം ആത്മീയമായി ബന്ധപ്പെട്ടു ജീവന്റെ പുതുകത്തിൽ നടക്കേണ്ടതിനു ആത്മീയമായി ഉയിർക്കപ്പെടുന്നു. സ്നാനത്തിൽ നാം അവനോടുകൂടെ അടക്കപ്പെട്ടു ഉയിർത്തെഴുന്നേൽക്കുമ്പോൾ, നമുക്ക് അവന്റെ അടക്കത്തിലും ഉയിർപ്പിലും ഉള്ള വിശ്വാസം പ്രകടിപ്പിക്കുകയാണ്. രക്ഷയോടൊപ്പം നമ്മുടെ വിശ്വാസത്തിനു പ്രതിഫലവും ലഭിക്കുന്നു (റോമർ 10:9; 1 പത്രോസ് 3:21). ഭൗതിക പ്രവൃത്തി ആയ സ്നാനത്തിൽ നാം ആത്മീയമായി ബന്ധപ്പെടുമ്പോൾ, നാം അടക്കപ്പെട്ടു ഉയിർത്തെഴുന്നേറ്റതു ആരോടുകൂടെ ആണോ ആ വ്യക്തിയെപ്പോലെ നമ്മുടെ ജീവിതം മാറുന്നു എന്നതാണ് സംഭവിക്കുന്നത് (റോമർ 6:17, 18).

8. “ജീവന്റെ പുതുകത്തിൽ നടക്കുക” “ജീവിക്കുന്നവരായി” (റോമർ 6:4; കൊലൊസ്യർ 2:12, 13). “നടക്കുക” സൂചിപ്പിക്കുന്നതു പ്രവൃത്തിയും ചലനവുമാണ്. സ്നാനത്താൽ നാം ഒരു പുതിയ ആത്മീയ ജീവിത ശൈലി തുടങ്ങുന്നതിന്റെ കാരണം നാം ആത്മീയമായി ജീവിക്കുന്നവരായി.

9. “അവന്റെ മരണത്തിന്റേയും പുനരുത്ഥാനത്തിന്റേയും സാദൃ

ശത്തോടു ഏകീഭവിക്കുന്നു” (റോമർ 6:5). “കൂടെ ഏകീഭവിക്കൽ” (ഗ്രീക്ക്.: സൺഹൂറ്റോസ്) അതിന്റെ മൂലാർത്ഥം “ഒരുമിച്ചു വളരുക” എന്നാണ്. സ്നാനത്തിൽ നാം പഴയതിനെ കീഴ്പ്പെടുത്തുകയും പുതിയ ജീവിതത്തിലേക്കു വളരുകയും ചെയ്യുന്നു, നാം മരിച്ചതായ ജീവിതത്തിലേക്കു ഒരിക്കലും വീണ്ടും - പ്രവേശിക്കരുത്. യേശു വിശുദ്ധനും നിർമ്മലനും ആയിരുന്നു, അവൻ ദൈവത്തെയും മറ്റുള്ളവരെയും സേവിച്ചു. നാം അവനുമായി ഏകീഭവിക്കുന്നതു അതേ രീതിയിൽ ജീവിക്കുന്നതിനുവേണ്ടിയാണ്; നാം അവൻ നടന്നതുപോലെ നടക്കേണ്ടതാകുന്നു (1 യോഹന്നാൻ 2:6).

10. “പഴയ മനുഷ്യൻ അവനോടുകൂടെ ക്രൂശിക്കപ്പെട്ടു” (റോമർ 6:6). “കൂടെ ക്രൂശിക്കുക” (ഗ്രീക്ക്.: സൂസ്സൂരു) ഒരു സങ്കര വാക്കാണ്: സൺ എന്ന ആശയത്തിന്റെ (അർത്ഥം “കൂടെ”) സൂൗവുരു (അർത്ഥം “ക്രൂശിക്ക”) സ്നാനത്തിൽ നാം യേശുവിന്റെ ക്രൂശിലെ മരണത്തിൽ പങ്കുകാരാകുക. ഭൗതിക ക്രൂശിക്കൽ നടക്കുന്നതു നാം സ്നാനം ഏല്ക്കുമ്പോഴാണ്, ആത്മീയ അർത്ഥങ്ങളൊഴിച്ച്. അവൻ മരിച്ചതു ഭൗതികമായിട്ടാണ്, നാം മരിക്കേണ്ടതു ആത്മീയമായി നമ്മുടെ ജീവിതത്തിലെ പാപേച്ഛകൾ മരിപ്പിക്കുവാൻ.

11. പാപശരീരം “നീക്കി” (റോമർ 6:6). “നീക്കം വരൽ” ഗ്രീക്കു വാക്കായ കാറ്റാർജെയോ യിൽ നിന്നാണ്, അർത്ഥം “ബലമില്ലാതാകുക, മാറ്റുക, നീക്കി കളയുക” എന്നാണ്. നാം സ്നാനത്തിൽ ആത്മീയമായി ബന്ധപ്പെടുകയാണെങ്കിൽ, പിന്നെ മുൻപു നമ്മെ ശാരീരികമായി പരീക്ഷിച്ചു കൊണ്ടിരുന്നവ നീങ്ങി പോകുന്നു.

12. “ഇനി പാപത്തിനു അടിമപ്പെടാതാവണം” (റോമർ 6:6). ഡൗലേയോ എന്നതിൽ നിന്നാണ് “അടിമകൾ” വരുന്നത്, ഒരടിമ ചെയ്യുന്ന ജോലിയെയാണ് സൂചിപ്പിക്കുന്നത്. മുൻപു നമ്മുടെ ശരീരത്തിൽ അനുവദിച്ചിരുന്ന പാപശരീരത്തെ നീക്കം ചെയ്തുകൊണ്ടു, നാം ഇനി പാപത്തിനു അടിമകളായി സേവിക്കയില്ല.

13. “പാപത്തിൽ നിന്നു മോചനം പ്രാപിച്ചു” (റോമർ 6:7, 17, 18). പാപസംബന്ധമായി നാം മരിക്കുന്നതുകൊണ്ടാണ് പാപത്തിന്റെ അധീനതയിൽ നിന്നു മോചിതരായത്.

14. “നീതിക്കു ദാസന്മാർ” (റോമർ 6:18). നമുക്കു ദാസ്യത്വം ഒരിക്കലും ഒഴിവാക്കാവുന്നതല്ല. നാം ഒന്നുകിൽ പാപത്തിനു ദാസന്മാർ അല്ലെങ്കിൽ നീതിക്കു ദാസന്മാർ. നാം പാപത്തിനു ദാസന്മാരായിരുന്നതുവിട്ടാലും, നാം നീതിക്കു ദാസന്മാരാകുന്നു (ഗ്രീക്ക്.: ഡോവുലു, അർത്ഥം “ദാസ്യപ്പെടുന്നു”).

15. “ദൈവമക്കൾ” (ഗലാത്യർ 3:26). ഹുയിയോസ്, എന്ന വാക്കിൽ നിന്നു വന്നതാണ് “മക്കൾ” അതിനു “കുഞ്ഞുങ്ങൾ” (കെജെവി) എന്ന അർത്ഥമില്ല. എന്നാൽ അക്ഷരികമായി “മക്കൾ” എന്നാണ്. ഈ വാക്ക് പുതിയ നിയമത്തിൽ ഉപയോഗിച്ചിരിക്കുന്നതു ബന്ധത്തെ സൂചിപ്പിക്കുന്നതിനു മാത്രമല്ല, സ്വഭാവത്തെയും സൂചിപ്പിച്ചിരിക്കുവാൻ. (“ദൈവമക്കൾ” എന്ന ലേഖനം പേജ് 100 നോക്കുക.) സ്നാനത്തിൽ നാം ആത്മീയമായി ബന്ധപ്പെടുന്നതു വീണ്ടും ജനനത്തേക്കാൾ കൂടുതൽ

സംഭവിക്കുന്നു, അതു ദൈവസ്വഭാവം നമ്മിൽ വരുവാൻ കാരണമാകുന്നു. “അപ്പനെ പോലെ, മകനും” എന്നതു നമ്മിൽ “യേശുവിനെ പോലെ, രക്ഷിക്കപ്പെട്ടവരും” ആയിത്തീരുന്നു.

16. “ക്രിസ്തുവിനെ ധരിച്ചിരിക്കുന്നു” (ഗലാത്യർ 3:27). നാം ദൈവമക്കൾ ആകുമ്പോൾ, നാം യേശുവിന്റെ സ്വഭാവത്തെ എടുക്കണം. നാം വസ്ത്രം ധരിക്കുമ്പോൾ, ആ വസ്ത്രത്തിന്റെ കാഴ്ച നമുക്കു ലഭിക്കുന്നു. അതുപോലെ, നാം യേശുവിനെ ധരിക്കുമ്പോൾ നമുക്ക് അവന്റെ ആത്മീയ കാഴ്ച വരുന്നു. സ്നാനത്തിൽ നാം യേശുവിനെ “ധരിക്കുന്നു” (ഗ്രീക്ക്: എൻഡോ - എൻ, അർത്ഥം “പരിധിക്കുള്ളിൽ,” അല്ലെങ്കിൽ “ധരിച്ചിരിക്കുന്നു” വസ്ത്രത്തിൽ മുങ്ങുക എന്നർത്ഥം).

17. “ക്രിസ്തുവിൽ ഒന്നാകുന്നു” (ഗലാത്യർ 3:28). ക്രിസ്തുവിനെ ധരിച്ചിരിക്കുന്ന നാമെല്ലാവരും യേശുവിന്റെ അതേ സ്വഭാവം ഉള്ളവരാകുന്നു. ഒരേ സ്വഭാവമുള്ളവർ ഒന്നുപോലെയിരിക്കും, അതാണ് നമ്മെ ഒന്നാക്കുന്നത്.

18. “പരിചേരുന്നതേറ്റു” (കൊലൊസ്യർ 2:11, 12). പരിചേരുന്ന ഭൗതിക ശരീരത്തിൽ നിന്നു താഴെ നീക്കം ചെയ്യുന്നതുപോലെ, പാപത്താൽ ക്ലേശമായ ശരീരം സ്നാനത്തിൽ നീങ്ങുന്നു.

19. നോഹ ഒരു “മുൻകുറി” (1 പത്രോസ് 3:20, 21). എൻജെകെവി ശരിയായിട്ടാണ് 1 പത്രോസ് 3:21 തർജ്ജമ ചെയ്തിരിക്കുന്നത്, “ഒരു മുൻസൂചകം ആയതു ഇപ്പോൾ രക്ഷിക്കുന്നു - സ്നാനം” മുൻകുറി ഒരലങ്കാരമാണ്, എന്നാൽ മുൻസൂചകം എന്നതു വാസ്തവത്തിലുള്ളതാണ്. വെള്ളത്തിൽ പൊങ്ങിയ നോഹയുടെ പെട്ടകം അവരെ സുരക്ഷിതമായി എത്തിച്ചതു ഒരു നിഴൽ (മുൻകുറി) ആയിരുന്നു, അതു ജലത്താലുള്ള “സ്നാനം” യാഥാർത്ഥ്യമാക്കുന്നു (മുൻസൂചകം), അതു ഇപ്പോൾ നമ്മെ രക്ഷിക്കുന്നു. നോഹയുടെ പെട്ടകത്തിനു എന്തെങ്കിലും പ്രയോജനം കിട്ടുവാൻ, വെള്ളം ആവശ്യമായിരുന്നു. ദൈവം അതിനു പകരം തീയോ, രോഗാണുക്കളോ, അല്ലെങ്കിൽ മറ്റെന്തെങ്കിലും നശീകരണ വസ്തുക്കൾ ഉപയോഗിച്ചിരുന്നെങ്കിൽ, ദുഷ്ടലോകത്തോടൊപ്പം നോഹയും കുടുംബവും നശിച്ചുപോകുമായിരുന്നു. പകരം, ദൈവം വെള്ളം ഉപയോഗിച്ചു, അതു നോഹയെയും കുടുംബത്തെയും സുരക്ഷിതമായി കരയ്ക്കെത്തിച്ചു. അതു നമ്മുടെ രക്ഷയ്ക്കുള്ള മുൻകുറി ആയിരുന്നു; മുൻസൂചകം അല്ലെങ്കിൽ കുറിയായി തീർന്നതു ജലസ്നാനമാണ്, അതു മുഖാന്തരമാണ് നാം രക്ഷിക്കപ്പെടുന്നത്.

20. “ഒരു നല്ല മനസാക്ഷി” (1 പത്രോസ് 3:21). ഒരാൾ യഥാർത്ഥ സ്നാനമേൽക്കുന്നതുവരെ, അയാളുടെ പാപങ്ങൾ അയാളിൽ ഉണ്ടാകും; അതുകൊണ്ടു, അയാൾക്കു ഒരു കലങ്ങിയ മനസാക്ഷിയും ഉണ്ടാകും. സ്നാനപ്പെടുമ്പോൾ, യേശുവിന്റെ രക്തത്താലുള്ള ശുദ്ധീകരണം നമുക്കു തിരിച്ചറിയാം. തൽഫലമായി പിന്നെ പാപം നിമിത്തം കലങ്ങുന്ന മനസാക്ഷി നമ്മിൽ ഉണ്ടാവുകയില്ല.

ചുരുക്കം

പല പ്രകടനാത്മകമായ അലങ്കാരങ്ങൾ സ്നാനവുമായ ബന്ധത്തിലുണ്ട്. ഈ ഭാവങ്ങൾ സ്നാനവുമായ ബന്ധത്തിലുള്ള അനുഗ്രഹം

അളെ മനസ്സിലാക്കുവാൻ നമ്മെ സഹായിക്കുകയും അങ്ങനെ ദൈവം നമ്മിൽ പ്രവർത്തിക്കുന്നതിനെ അനുഭവമോദിച്ചു ശരിയായി പ്രതികരിക്കു വാനും കഴിയും.

കുറിപ്പ്

കെ. എച്ച്. റെഞ്ച്സ്റ്റോഫ്, "ഗെനാക്ക," ഇൻ ത്രിയെക്കളെക്കൽ ഡിക്ഷണറി ഓഫ് ദ ന്യൂ ടെസ്റ്റമെന്റ്, എഡി. ജെർഹാർഡ് കിറ്റെൽ ആന്റ് ജെർഹാർഡ് ഫ്രൈഡ് റിച്ചി, ട്രാൻസ്. ആന്റ് ഏബിആർ. ജിയോഫ്രി ഡബ്ളിയു. ബ്രോമിലി (ഗ്രാന്റ് റാപ്പിഡ്സ്, മൈക്ക്.: ഡബ്ളിയു എം. ബി. ഏർഡ്മാൻസ് പബ്ളിഷിംഗ് കമ്പനി, 1985), 115.

© 2009 Truth for Today